

## کلام نبویؐ کی کرنیں

مولانا عبدالمالک

حضرت اسامہ بن زیدؓ سے روایت ہے، رسول اللہ صلی اللہ علیہ وسلم نے فرمایا: جس کسی کے ساتھ بھلائی کی گئی اور اس نے اس کے بدلے میں جزاً تھے اللہ خیال اللہ تجھے جزاً خیر عطا فرمائے) کہہ دیا تو اس نے اس کے شکریے کا حق ادا کر دیا اور اُوپنچے درجے کی تعریف کر دی۔ (ترمذی)

اسلام مسلمانوں کو ایک دوسرے کے ساتھ ہمدردی اور غم گساری اور تعاون کی تعلیم دیتا ہے۔ ایک مسلمان اگر مال دار ہے، اس تو سوچ کاملاً ہے اور اس نے کسی مسلمان کے ساتھ مالی تعاون کیا ہے یا جائز سفارش کر کے اس کا کام کرا دیا تو اسے چاہیے کہ وہ اپنی استطاعت کے مطابق اس کا بدلہ دے۔ ہدیے کے بدلے میں ہدیہ دینے کی ہدایت ہے۔ نبی صلی اللہ علیہ وسلم کو کوئی ہدیہ پیش کرتا تھا تو آپؐ بھی اسے ہدیہ پیش کرتے تھے۔ اس حدیث میں تلقین کی گئی ہے کہ اگر ہدیہ پیش کرنے کی استطاعت نہیں ہے تو ہدیہ دینے والے کو دعادے دے۔ وہ دعا جزاً تھے اللہ خیال ہے۔ اس دعا کے ذریعے آدمی یہ کہہ رہا ہوتا ہے کہ آپ نے میرے ساتھ اتنا بڑا احسان کیا ہے کہ میں اس کا بدلہ دینے سے قاصر ہوں۔ اس کا بدلہ اللہ رب العالمین ہی دے سکتے ہیں۔ چنانچہ میری دعا ہے کہ اللہ تعالیٰ آپؐ کو اس کا بہترین بدلہ عنایت فرمائے۔ آپؐ میں اس طرح پیش آنے سے معاشرے میں بھائی چارے کو فروغ ملتا ہے۔ لوگوں کو سکھ اور چین نصیب ہوتا ہے۔ ہر دور میں انسان کو اس کی ضرورت رہی ہے لیکن موجودہ دور میں جب انسان مختلف حادثات اور نقصوں کی وجہ سے پریشان ہے، اس کی سب سے زیادہ ضرورت ہے۔ دو مسلمان جب ایک دوسرے سے اس طرح کی ہمدردی سے پیش آتے ہیں تو ان کی تمام پریشانیاں دُور ہو جاتی ہیں۔ اس طرح کا معاشرہ ہماری ضرورت ہے اور اسے قائم کرنے کی کوشش کرنا ملی فریضہ ہے۔

○

حضرت ثوبانؓ سے روایت ہے، رسول اللہ صلی اللہ علیہ وسلم نے فرمایا: جو آدمی فوت ہو گیا اس حال میں کہ وہ تکبیر اور خیانت اور قرض سے بری ہو، وہ جنت میں داخل ہو گا۔ (ترمذی)

تکبیر، خیانت، لوگوں کے تعلقات بگاڑ دیتے ہیں۔ تکبیر سے لوگ بُغض، عداوت اور نفرت رکھتے ہیں۔ اسی طرح خیانت کار بھی لوگوں کی نظرلوں سے گرجاتا ہے۔ وہ اپنے علم اور ہنر کے باوجود کسی عزت کا مستحق نہیں رہتا۔ خائن لوگوں کے حقوق پر ڈاکا ڈالتا ہے۔ جس شخص کا حق مارا جائے گا وہ اپنا حق لینے کے لیے موقعے کی تلاش میں ہو گا۔ پھر بھی اپنا حق نہ پاس کا تو خائن کو نقصان پہنچانے کے درپے ہو گا۔ ہمارے ملک کا سب سے بڑا مسئلہ خیانت ہے۔ سرکاری خزانے پر قابض لوگ اسے عوام تک پہنچانے کے بجائے چوری کر کے بیرون ملک لے جاتے ہیں۔ دوسرے ملکوں کے بیکوں میں جمع کرتے ہیں، بیرون ملک جایزادیں بناتے ہیں جس کے نتیجے میں خزانہ خالی ہو جاتا ہے اور ملک غیر ملکی قرضوں کے بوجھ تک دب جاتا ہے۔ اس وقت ملک کا جتنا سرمایہ بیرون ملک منتقل کیا گیا ہے اسے واپس لا جائے تو ملک کے قرضے بھی ادا ہو جائیں اور ہم قرضے لینے کے بجائے قرض دینے والے بن جائیں۔

قرض سے بری ہونے کا ذکر اس لیے کیا ہے کہ مقرض ایک دفعہ قرض کے بوجھ تک دب جائے تو پھر اس سے نکلنا بڑا مشکل ہو جاتا ہے۔ وہ قرض ادا کرنا بھی چاہتا ہے۔ اس کے لیے کوشش بھی کرتا ہے لیکن پھر بعض اوقات حالات اس کا ساتھ نہیں دیتے۔ اس لیے قرض سے نبی صلی اللہ علیہ وسلم نے پناہ بھی مانگی ہے۔

تکبیر، خیانت آدمی کی دنیا کو خراب کرنے کے ساتھ آخوت کے خراب کر دینے کا بھی بڑا ذریعہ ہیں۔ اس لیے نبی صلی اللہ علیہ وسلم نے فرمایا: جو ان سے بری ہو کر فوت ہو جائے تو وہ سیدھا جنت میں جاتا ہے۔ قرض بھی ایسی چیز ہے کہ وہ جنت کی راہ میں رکاوٹ ہے۔ اس لیے کہ بندے کا حق اگر آدمی ادا نہ کر۔ کا تو اس وقت تک جنت میں نہ جائے گا جب تک دوسرے کا حق اور قرض ادا نہ کر دے۔

○

حضرت عائشہؓ سے روایت ہے، نبی صلی اللہ علیہ وسلم نے فرمایا: جس نے ایک زمین آباد کی جو کسی کی ملکیت میں نہیں ہے تو وہ اس کا زیادہ حق دار ہے۔ حضرت عروہ بن زیرؓ کہتے ہیں کہ حضرت عمرؓ نے اپنے دورِ خلافت میں اس کے مطابق فیصلہ فرمایا تھا۔ (بیہقی، شعب الایمان) ملک کے عوام کی صلاحیتوں سے فائدہ اٹھانے اور انھیں ان کی صلاحیتوں اور کارکردگی کے مطابق روزگار فراہم کرنے سے معاشی خوش حالی حاصل ہوتی ہے اور ترقی ملتی ہے۔ حکومت کے پاس عوام کو

دینے کا سب سے بڑا سامان زمین ہے جو کسی کی ملکیت میں نہ ہو۔ حکومت اسے کسانوں میں تقسیم کر دے تو وہ اس زمین کو آباد کریں گے اور ملک کی پیداوار میں اضافہ کریں گے۔ ہمارے ملک میں زمین کا بہت برا قبضہ بھر پڑا ہے۔ حکومت اسے کسانوں میں تقسیم کر کے آباد کرنے کے مجاہد دوسرے ممالک سے گندم اور دوسری اجنبیاں درآمد کرتی ہے جس کے نتیجے میں کھانے پینے کی چیزوں مسلسل مہنگی ہو رہی ہیں اور عوام دو وقت کی روٹی بھی بڑی مشکل سے حاصل کر پاتے ہیں۔ حکومت کو غیر آباد رہیں کو آباد کرنے کے لیے اگر حکومتی خزانے سے کسانوں کے ساتھ مالی تعاون بھی کرنا پڑے اور وہ غیر سودی قرضہ دے کر زمینوں کو آباد کرائے اور آباد کاروں کو مالکانہ حقوق دے دے تو پورا ملک آباد ہو جائے گا۔ سر برز و شاداب بھی ہو جائے گا اور غله اور چکل بھی وافر ہو گا اور ملک خواہ کے شعبے میں خود فیل ہو جائے گا۔ حکومت اس نئے کو استعمال کر کے ایک طرف اللہ تعالیٰ کو راضی کرے گی اور دوسری طرف اپنے عوام کی پریشان حالی کا بھی مدد ادا کرے گی۔ اپنی آخرت کے ساتھ اپنی دنیا کو بھی سنوارے گی۔

## ○

حضرت عبد اللہ بن رہبیعہؓ سے روایت ہے کہ مجھ سے نبی صلی اللہ علیہ وسلم نے ۲۰ ہزار قرض لیا۔ پھر آپؐ کے پاس مال آیا تو آپؐ نے مجھے ادا کر دیا اور دعا دیتے ہوئے فرمایا: با، بِ اللہِ فَوَّ  
اَهْلَتَهُ وَمَا لِ اللہِ تَعَالَیٰ تَيْرَے گھر اور مال میں برکت عطا فرمائے۔ ساتھ ہی فرمایا: قرض کا بدل شکریہ اور قرض کی ادائیگی ہے۔ (نسائی)

بعض اوقات ذاتی ضرورت کے لیے اور بعض اوقات اجتماعی ضروریات اور ملکی معاملات کی خاطر قرض لینا پڑتا ہے۔ نبی صلی اللہ علیہ وسلم نے ذاتی ضرورت اور ملکی ضروریات دونوں کے لیے قرض لیا ہے اور پھر احسن طریقے پر ادا گی۔ بھی فرمادی اور قرض دینے والوں کا شکریہ بھی ادا کیا، دعا میں بھی دیں۔ بروقت ادا گئی اور احسان شناسی اور تدریانی تعلقات کو بہتر بناتے ہیں اور باہمی تعاون کے سلسلے کو جاری رکھنے کا ذریعہ بن جاتے ہیں۔ آج کل قرض حسن کا سلسہ انفرادی سطح پر تو اہل ایمان میں کچھ نہ کچھ جاری ہے لیکن اجتماعی معاملات میں تو سوڈا داخل ہو گیا ہے اور بڑی طرح سراہیت کر گیا ہے۔ سوڈی قرضوں کو تعاون کا نام دے دیا گیا ہے۔ بنگل سسٹم سوڈی ہے۔ چند ہنک بے شک ایسے ہیں جو شرکت و مضاربہ کی بنیاد پر جاری ہیں لیکن ان کا دائرہ محدود ہے۔ وسیع پیمانے پر جو کاروبار ہو رہا ہے وہ سوڈی ہے، اسی لیے ملکی میں میں تباہی سے دوچار ہے۔ سوڈ کی مثال گھن کی ہے۔ گھن کی طرح وہ مال کو کھا جاتا ہے۔ ہماری میں تباہی سے دوچار ہے۔ اس کا علاج یہ ہے کہ حکومتی سطح پر بنگل نظام

غیر سودی بنیادوں پر جاری کیا جائے جیسا کہ دستور پاکستان میں اس کا وعدہ کیا گیا ہے۔ جب غیر سودی نظام جاری ہوگا تو قرضِ حسن کو بھی انفرادی اور اجتماعی سطح پر فروغ ملے گا اور اس کے نتیجے میں خوش حالی کا دور دورہ ہوگا۔

○

حضرت سعد بن الا طولؓ سے روایت ہے کہ میرا بھائی فوت ہو گیا اور دینار ترکہ چھوڑا اور اپنے پیچھے چھوٹے چھوٹے بچے چھوڑے۔ میں نے ارادہ کیا کہ میں اس رقم کو ان پر خرچ کروں گا۔ (رسول اللہ صلی اللہ علیہ وسلم سے میں نے عرض کیا) تو آپؐ نے فرمایا: تمہارا بھائی قرض کے سبب گرفتار ہے۔ اس لیے پہلے اس کا قرض ادا کرو۔ اس کے بعد جو بچے، وہ بچوں پر خرچ کرو تو میں نے اپنے بھائی کے قرض خواہوں کو تلاش کر کے ان کے قرضوں کی ادا یگی شروع کر دی اور تمام قرض خواہوں کے قرضے ادا کر دیے۔ صرف ایک عورت رہ گئی جو دعویٰ کرتی تھی کہ تیرے بھائی نے میرے دو دینار دینے تھے لیکن اس کے پاس ثبوت کوئی نہ تھا۔ میں نے نبی صلی اللہ علیہ وسلم سے عرض کیا تو آپؐ نے فرمایا: اس عورت کو بھی دو دینار دے دو، یہ سچی ہے۔ (مسند احمد)

آدمی جب فوت ہو جائے تو اس کے مال میں سب سے پہلے اس کے کفن فن کا انتظام کیا جائے گا۔ اس کے بعد اس کے مال میں سے اس کے قرضے ادا کیے جائیں گے۔ پھر بھی مال بچ گیا تو اس میں سے ۱/۴ تک اس کی وصیت پوری کی جائے گی۔ اس کے بعد باقی مال و رثا میں تلقین کیا جائے گا۔ اسی شابطے کے مطابق نبی صلی اللہ علیہ وسلم نے حضرت سعد بن اطولؓ کو بھائی کے قرض خواہوں کے قرض ادا کرنے کی تلقین فرمائی جس کو خلوں نے پورا کر دیا۔

حدیث میں واضح کیا گیا کہ جب تک آدمی کا قرض ادا نہ ہو وہ قید ہوگا۔ وہ اپنے باقی اعمال کی وجہ سے جنت کا مستحق ہو گا تو پھر بھی قرض کے سبب جنت سے روک دیا جائے گا، جنت میں نہیں جا سکے گا۔ قرض ادا ہوگا تو رکاوٹ دُور ہو جائے گی۔ اس لیے آدمی کو چاہیے کہ اپنی زندگی میں قرض خواہ کے قرض ادا کرنے کو امیت دے اور رثا کو بھی اس کی تلقین کرے اور قرضوں کی تفصیل اور وصیت لکھی ہوئی رکھی ہو اور رثا کو بتلادی گئی ہو کہ فلاں جگہ رکھی ہے۔